



निश्चित तौर पर पाकिस्तान को भारत में विश्व कप खेलना चाहिए। मैंने जितनी बार भी भारत में खेला है, हमने वहां दबाव और दर्शकों की भीड़ का आनंद लिया है। इससे आपको प्रेरणा मिलती है और भारत की परिस्थितियाँ हमारे अनुकूल होती हैं। - मिस्बाह-उल-हक

पाक के पूर्व कप्तान, एकदिवसीय विश्वकप को लेकर।



# खेल जगत

## आज का खिलाड़ी



भारत के युवा सलामी बल्लेबाज यशस्वी जायसवाल ने कहा कि उनका सफर काफी लंबा और कठिन रहा और पदार्पण टेस्ट में 'प्लेयर आफ द मैच' का पुरस्कार जीतना भविष्य में कामयाबियों की कई कहानियों की शुरुआत भर है। वेस्टइंडीज के खिलाफ पहले टेस्ट में जायसवाल ने 171

क्या आप जानते हैं?... विश्व कप फुटबॉल की पहली टूर्नामेंट जुलियस रिमेट का डिजाइन फ्रांसीसी वास्तुकार एवेल लेफ्लुर ने तैयार किया था।

## यशस्वी जायसवाल

राष्ट्रपति जयपुर, 16 जुलाई, 2023 5

रन बनाये और कप्तान रोहित शर्मा के साथ 229 रन की साझेदारी की। पदार्पण टेस्ट में 150 से अधिक रन बनाने वाले वह तीसरे भारतीय बल्लेबाज बन गए। उनकी पारी की मदद से भारत ने वेस्टइंडीज को पहले टेस्ट में एक पारी और 141 रन से हराया।

## अमेरिकी ओपन : लक्ष्य सेमीफाइनल में, सिंधू का सफर खत्म

वॉशिंगटन, 15 जुलाई। हाल ही में संपन्न कनाडा ओपन के विजेता और भारत के स्टार शटलर लक्ष्य सेन हमवतन शंकर मुथुसामी को हरा कर अमेरिकी ओपन सुपर 300 बैडमिंटन टूर्नामेंट के सेमीफाइनल में प्रवेश कर गये हैं। शुक्रवार को खेले गये सेमीफाइनल में लक्ष्य का सामना चीनी शटलर ली शि फेंग से होगा। लक्ष्य ने चेन्नई के युवा शटलर शंकर को आसान मुकाबले में 21-10, 21-17 से मात दी। करीब 38 मिनट तक चले मैच में शंकर कभी भी लक्ष्य के सामने टिकते दिखायी नहीं दिये। उधर, महिला एकल में पीवी सिंधू को एक बार फिर महत्वपूर्ण मोड़ पर हार का सामना करना पड़ा। वर्ल्ड नंबर 12 सिंधू को चीन की गाओ फांस जि ने 22-20, 21-13 से हराया। सिंधू को चीनी बाला ने शुरू से ही परेशान किया। पहले गेम में सिंधू ने हालांकि कड़ी टक्कर दी मगर दूसरे गेम में वह प्रतिद्वंद्वी के सामने थकी नजर आयी जिसका भरपूर फायदा उठाते हुये फांस जि ने उन्हें उभरने का मौका नहीं दिया और अंतिम चार में अपनी जगह बना ली।

## दलीप ट्रॉफी : पांचाल ने करायी पश्चिम क्षेत्र की वापसी, रोमांच बरकरार

बेंगलुरु 15 जुलाई। कप्तान प्रियांक पांचाल (92 नाबाद) और सरफराज खान (48) के बीच 98 रन की उपयोगी भागीदारी की बदौलत पश्चिम क्षेत्र ने दलीप ट्रॉफी के खिताबी मुकाबले में दक्षिण क्षेत्र के खिलाफ शनिवार को वापसी का जज्बा दिखाते हुये अपनी दूसरी पारी में पांच विकेट खोकर 182 रन बना लिये। एम चिन्नास्वामी स्टेडियम पर मैच के चौथे दिन का खेल खत्म होने के समय पांचाल का साथ अंतिम सेट दे रहे थे। मैच के पांचवें और अंतिम दिन पश्चिम को जीत के साथ ही 116 रनों की जरूरत है वहीं दक्षिण क्षेत्र के गेंदबाजों का लक्ष्य पांचाल के विकेट के साथ अन्य चार बल्लेबाजों को सस्ते में निपटाना का होगा। दक्षिण क्षेत्र ने पहले बल्लेबाजी करते हुये पहली पारी में 213 रन बनाये थे जिसके जवाब में पश्चिम की पहली पारी 146 रनों पर सिमट गयी थी। 67 रन की लीड के साथ दक्षिण के बल्लेबाजों ने दूसरी पारी शुरू की और 230 रन बना कर पश्चिम को जीत के लिये 298 रनों का लक्ष्य दिया।

## पंजाब एफसी ने तीन विदेशी खिलाड़ियों की सेवाएं बढ़ाई

मोहाली, 15 जुलाई। राउंडडालस स्पोर्ट्स के स्वामित्व वाली पंजाब एफसी ने आई-लीग विजेता टीम के तीन विदेशी खिलाड़ियों स्लोवेनियाई फॉरवर्ड लुका माजसेन, स्पेनिश मिडफील्डर जुआन मेरा और नेपाली कस्टोडियन किरण कुमार लिम्बु की सेवाओं को 2023-24 सत्र तक के लिये विस्तार दिया है। ये तीनों खिलाड़ी स्वतंत्र के खिताब जीतने वाले सीज़न में महत्वपूर्ण थे। लुका माजसेन शानदार गोल स्कोरिंग फॉर्म में थे। उन्होंने 16 गोल करके आई-लीग सीज़न को शीर्ष स्कोरर के रूप में समाप्त किया। उन्हें लीग का हीरो भी चुना गया। बाएं पैर के जादूगर, जुआन मेरा, टीम के लिए मिडफील्डर के सबसे प्रभावशाली खिलाड़ी थे। उन्हें लीग का सर्वश्रेष्ठ मिडफील्डर चुना गया था। सीज़न को 10 गोल के साथ समाप्त करते हुए उन्होंने अग्रिम योगदान भी दिया। यह जुआन का भारत में सबसे अच्छा सीज़न भी था। नेपाली कस्टोडियन किरण कुमार लिम्बु को स्टिक के बीच शानदार प्रदर्शन के लिए लीग का सर्वश्रेष्ठ गोलकीपर चुना गया। पंजाब एफसी के तकनीकी निदेशक निकोलाओस टोपोपियासिस ने कहा, पंजाब एफसी के ऐतिहासिक आई-लीग खिताब जीतने वाले सीज़न में उनके शानदार प्रदर्शन के बाद हम लुका, जुआन और किरण की सेवाओं का विस्तार करने के लिए उत्साहित हैं।

## एशिया कप के चार से अधिक मैचों की मेजबानी चाहता है पाक

कराची, 15 जुलाई। पाकिस्तान क्रिकेट बोर्ड (पीसीबी) रविवार को दुबई में होने वाली एशियाई क्रिकेट परिषद (एसीसी) की बैठक में पाकिस्तान में एशिया कप के चार से अधिक मैचों के आयोजन की मांग करेगा। भारतीय क्रिकेट बोर्ड (बीसीसीआई) और पीसीबी सहित सभी हिस्सधारकों ने एशिया कप के लिए 'हाइब्रिड मॉडल' स्वीकार कर लिया था जिसके बाद एसीसी ने घोषणा की थी कि 31 अगस्त से 17 सितंबर के बीच खेले जाने वाले इस टूर्नामेंट के चार मैच पाकिस्तान में जबकि नौ मैच श्रीलंका में खेले जाएंगे। 'हाइब्रिड मॉडल' का प्रस्ताव इसलिए रखा गया क्योंकि बीसीसीआई ने स्पष्ट कर दिया था कि भारत और पाकिस्तान के बीच तनावपूर्ण संबंधों को देखते हुए वह अपनी टीम को पाकिस्तान नहीं भेजेगा। पीसीबी क्रिकेट समिति के नए अध्यक्ष जवाब अशरफ ने हालांकि इस सप्ताह के शुरू में आईसीसी बैठक के लिए डरबन में मौजूद एसीसी सदस्य बोर्ड के

# अश्विन का करिश्मा, भारत ने विंडीज को पारी और 141 रन से हराया



डोमिनिका, 15 जुलाई। रविचंद्रन अश्विन (71 रन पर सात विकेट) के करिश्मयी प्रदर्शन के बूते भारत ने वेस्टइंडीज के खिलाफ पहला टेस्ट मैच तीसरे दिन शुक्रवार को पारी और 141 रन से जीत लिया। भारत की मिली यह जीत एशिया के बाहर के देश में मिली सबसे बड़ी जीत है। इस जीत के हीरो रविचंद्रन अश्विन बने जिन्होंने मैच की दोनों पारियों में 131 रन देकर 12 विकेट लिए और आठवीं बार 10 विकेट लेने के अनिल कुंबले के रिकॉर्ड की बराबरी की। विंडसर पार्क में मेजबान टीम ने पहली पारी में 150 रन बनाये थे जिसके जवाब में भारत ने अपनी पहली पारी पांच विकेट पर 421 रन बना कर

समाप्त घोषित कर दी। 271 की बड़ी बढ़त लेने के बाद भारत ने वेस्टइंडीज को दूसरी पारी में 130 रन पर समेट दिया। कप्तान रोहित शर्मा ने वेस्टइंडीज की दूसरी पारी में शुरू में सिर्फ चार ओवर तेज गेंदबाजों से कराये और पिच के मिजाज के भांपते हुये रवीन्द्र जडेजा और रविचंद्रन अश्विन को जोड़ी को आगे कर दिया जिन्होंने अपने कप्तान को निराश नहीं किया। वेस्ट इंडीज का स्कोर अभी आठ रन ही पहुंचा था कि जडेजा ने सलामी बल्लेबाज तैगेयारिन चंद्रपॉल (7) को पगवाधा आउट किया जबकि पारी के 17वें ओवर में कप्तान क्रेग ब्रेथवेट (7) का विकेट चटका कर अश्विन ने अपने कातिलाना स्पेल का आगाज किया।

जर्मनी ब्लैकवुड (5) के दूसरे शिकार बने वहीं रेमन रीफर (11) जडेजा की गेंद पर विकेट के आगे पाये गये। इस बीच मोहम्मद सिराज ने जोशुआ दा सिल्वा (11) को पगवाधा आउट किया जबकि बाद के पांच विकेट अश्विन के खाते में गये। एलिक अथानाजे (28) वेस्टइंडीज की ओर से सबसे अधिक रन बनाने वाले बल्लेबाज बने जबकि जेसन होल्डर 20 रन बना कर नाबाद पबैलियन लौटे। इससे पहले भारत ने अपनी पहली पारी पांच विकेट पर 421 रन बना कर समाप्त घोषित कर दी थी। भारत को मैच जिताऊ लीड दिलाने में यशस्वी जयसवाल (171), रोहित शर्मा (103) और विराट कोहली (72) की भूमिका उल्लेखनीय रही।

## फेडरर के आठ विंबलडन खिताब की बराबरी के लिए जोकोविच के सामने अलकराज की चुनौती

विंबलडन, 15 जुलाई। दूसरी वरीयता प्राप्त नोवाक जोकोविच विंबलडन के फाइनल मुकाबले के लिए रविवार को मैदान में उतरेंगे तो उनकी नजरें दिग्गज रोजर फेडरर के आठ खिताब के रिकॉर्ड पर बराबरी करने की होगी लेकिन इसके लिए उन्हें शीर्ष वरीयता प्राप्त कार्लोस अलकराज की चुनौती से पार पाना होगा। रिकॉर्ड 23 ग्रैंड स्लैम जीत चुके जोकोविच ने सात बार विंबलडन पुरुष एकल का खिताब जीता है। रिकॉर्ड फेडरर के नाम है जो आठ बार इसके चैम्पियन बने हैं। इस मैच में अनुभव और युवा जोश का मुकाबला देखने को मिलेगा। जोकोविच 36 साल के है जबकि अलकराज 20 बरस के है। किसी ग्रैंड स्लैम के फाइनल में 1974 यह बाद यह उत्रा का सबसे बड़ा फायदा होगा। जोकोविच अगर चैम्पियन बने हैं तो वह ओपन युग में विंबलडन का पुरुष एकल मुकाबला जीतने वाले सबसे उम्रदराज खिलाड़ी होंगे। वह लगातार पांचवीं बार इस खिताब को जीतना चाहेंगे। मुकाबले से पहले

जोकोविच ने स्पेन के युवा खिलाड़ी अलकराज को तुलना खूब से करते हुए तारीफ की। जोकोविच ने कहा, " वह प्रतिद्वंद्वी खिलाड़ी के खिलाफ किसी भी सतह पर चुनौतियों के अनुकूल ढालने में अविश्वसनीय रूप से सफल रहा है। इस खेल में यह मेरा मजबूत पक्ष रहा है। मैंने अपने पूरे करियर में इसे अपनी सबसे बड़ी ताकत के रूप में महसूस किया। वह (अलकराज) अपने करियर की शुरुआत में ही अच्छा प्रदर्शन कर रहा है।" अलकराज से जब जोकोविच के बारे में पूछा गया तो उन्होंने कहा, " उनकी कोई कमजोरी नहीं है। वह इस खेल की पूर्णता के करीब है। वह काल के खिलाड़ी हैं और मैच में कोई गलती नहीं करते हैं। वह शारीरिक और मानसिक तौर पर काफी मजबूत हैं।" अलकराज रैंकिंग में शीर्ष पर हैं जबकि जोकोविच दूसरे स्थान पर हैं। जोकोविच हालांकि सस्ते स्टाफ समय तक शीर्ष रैंकिंग पर रहे हैं। जेमीफाइनल में अलकराज ने तीसरी वरीयता प्राप्त दानिल मेदवेंदेव की चुनौती को आसानी से 6-3 6-3 6-3 ध्वस्त कर दिया था।

# भारतीय कप्तान हरमनप्रीत को वनडे के लिए बेहतर विकेट मिलने की उम्मीद

मीरपुर, 15 जुलाई। भारत की कप्तान हरमनप्रीत कौर को उम्मीद है कि बांग्लादेश के खिलाफ रविवार से यहां शुरू होने वाली तीन मैचों की एकदिवसीय श्रृंखला बल्लेबाजी के लिए बेहतर विकेट पर खेले जायेगी। भारत ने टी20 श्रृंखला 2-1 से जीती लेकिन शेरें बांग्ला राष्ट्रीय स्टेडियम की धीमी पिच पर बल्लेबाजों को रन बनाने के लिए संघर्ष करना पड़ा। भारतीय टीम ने दूसरे और तीसरे मैच में क्रमशः 95 और 102 रन बनाए जबकि बांग्लादेश ने पहले मैच में 114 रन बनाए थे। हरमनप्रीत ने कहा कि वनडे टी20 की तुलना में अलग तरह का खेल है और उसमें बल्लेबाजों को मुश्किल परिस्थितियों में अच्छा स्कोर बनाने के लिए धैर्य बरतना होता है। हरमनप्रीत ने पहले वनडे की पूर्व संध्या पर कहा, " हम जहां भी जाते हैं वहां अच्छे और दोनों टीम के लिए अनुकूल विकेट पर खेलना चाहते हैं लेकिन जितना मुझे पता है कल फिर से हमें उसी पिच पर खेलना होगा। उम्मीद है कि अंतिम दो मैचों में हमें बल्लेबाजी के लिए बेहतर विकेट मिलेगा।"



उन्होंने कहा, " एशियाई परिस्थितियों में विकेट धीमा हो सकता है। बल्लेबाजी इकाई के रूप में हमें रन बनाने के लिए कड़ी मेहनत करनी होगी और हम इसके लिए तैयार हैं।" बांग्लादेश श्रृंखला जीत सकती थी लेकिन दूसरे टी20 मैच में उसकी टीम 96 रन के लक्ष्य तक भी नहीं पहुंच पाई थी। बांग्लादेश ने तीसरे मैच में



# मार्केटा वॉंद्रासोवा विंबलडन जीतने वाली पहली गैरवरीय खिलाड़ी बनी

लंदन, 15 जुलाई। मार्केटा वॉंद्रासोवा ने महिला एकल के फाइनल में ऑन्स जाबेउर को सीधे सेटों में पराजित करके विंबलडन टेनिस टूर्नामेंट का खिताब जीतने वाली सबसे कम रैंकिंग की और पहली गैर वरीयता प्राप्त खिलाड़ी बन गईं। चेक गणराज्य की 24 वर्षीय खिलाड़ी वॉंद्रासोवा ने पिछले साल की उपविजेता और छठी वरीयता प्राप्त जाबेउर को 6-4, 6-4 से हराकर अपना पहला ग्रैंड स्लैम खिताब हासिल किया। बाएं हाथ से खेलने वाली वॉंद्रासोवा को विश्व रैंकिंग 42 है और वह पिछले 60 सालों में विंबलडन में फाइनल में खेलने वाली पहली गैर वरीयता प्राप्त खिलाड़ी बनी थी। क्रिकेट के लिए तैयार हैं। पिछले दो साल के उनके प्रदर्शन ने दिखाया था कि वह बड़े मंच के लिए तैयार हैं। उन्होंने धैर्य व संजीवनी के साथ बल्लेबाजी की और अपना टेपरामेंट दिखाया। किसी भी क्षण ऐसा नहीं लगा कि वह तेजी में है या अपनी योजनाओं से दूर जा रहे हैं।

में फ्रेंच ओपन के फाइनल में हार गई थी। जाबेउर तीसरी बार ग्रैंड स्लैम फाइनल में हारी हैं। ट्यच्यूनीशिया की यह 28 वर्षीय खिलाड़ी किसी ग्रैंड स्लैम टूर्नामेंट के फाइनल में पहुंचने वाली पहली अरब महिला और उत्तरी अफ्रीका की एकमात्र महिला खिलाड़ी हैं। वह पिछले साल ऑल इंग्लैंड क्लब में इलेना रायबाकिना से जबकि अमेरिकी ओपन में इना स्विगतेक से हार गई थी। टूर्नामेंट शुरू होने से पहले यह कल्पना करना भी मुश्किल था कि वॉंद्रासोवा चैम्पियन बनेगी। वर्तमान टूर्नामेंट से पहले विंबलडन में उनका रिकॉर्ड 1-4 था लेकिन इस बार उन्होंने लगातार सात मैच जीतकर खिताब अपने नाम किया। वह चोटिल होने के कारण पिछले साल विंबलडन में भाग नहीं ले पाई थी। वॉंद्रासोवा चोटिल होने के कारण पिछले साल अप्रैल से अक्टूबर तक बाहर रही थी और 2022 के आखिर में उनकी विश्व रैंकिंग 99 पहुंच गई थी।

## गेंदबाजों का कार्यभार प्रबंधन चिंता का सबब, बुमराह की कमी खल रही है : म्हाम्ब्रे

रोसीयू, 15 जुलाई। भारत के गेंदबाजी कोच पारस म्हाम्ब्रे ने स्वीकार किया है कि गेंदबाजों का कार्यभार प्रबंधन टीम प्रबंधन के लिये चिंता का सबब है, खासकर इस वर्ष के व्यस्त कार्यक्रम को देखते हुए। म्हाम्ब्रे ने कहा कि पिछले कुछ समय में तेज गेंदबाजों के लगातार चोटिल होने के बाद टीम प्रबंधन इस पर विशेष तौर पर काम कर रहा है। उन्होंने कहा कि भारत को जसप्रीत बुमराह की कमी खली है और टीम के भीतर गेंदबाजों के कार्यभार प्रबंधन पर लगातार बात होती रही है। उन्होंने कहा, " गेंदबाजों की चोटें और कार्यभार प्रबंधन चिंता का सबब है। पिछले डेढ़ साल में हमें बुमराह की कमी खूब खली। हमने यह तय नहीं किया है कि सफेद गेंद के प्रारूप में कौन खेलेगा और लाल गेंद में कौन लेकिन गेंदबाजों को विश्राम देने की जरूरत है।" उन्होंने कहा, " इससे हमें बेंच स्ट्रेथ तैयार करने का भी मौका मिलता खिलाड़ी नहीं है जिसका उसे टी20 श्रृंखला में खामियाजा भुगतना पड़ा। स्मृति मंधाना और जेमिमा रोड्रिग्स जैसे खिलाड़ियों को वनडे में अपनी पारी संवराने के लिए अधिक समय मिलेगा।

# एशियाई खेलों के लिये भारत की टी-20 टीम घोषित

मुंबई, 15 जुलाई। भारत ने 19 सितंबर से आठ अक्टूबर के बीच होने वाले 19वें एशियाई खेलों हांगझू के लिए अपनी पुरुष टी20 क्रिकेट टीम की घोषणा कर दी है। स्तुराज गायकवाड़ को एशियाई खेल टी20 प्रतिযোগिता के लिए भारतीय पुरुष टीम का कप्तान नियुक्त किया गया है। टीम में यशस्वी जयसवाल, तिलक वर्मा, रिंकू सिंह और जितेश शर्मा को जगह दी गयी है। आईसीसी पुरुष क्रिकेट एकदिवसीय विश्व कप एशियाई खेलों के क्रिकेट टूर्नामेंट के समापन से ठीक दो दिन पहले पांच अक्टूबर को भारत में शुरू होने वाला है, इसलिए बीसीसीआई ने हांगझू में दूसरी पंक्ति की पुरुष टीम उतारने का फैसला किया है। वेस्टइंडीज दौरे पर जाने वाले टी20 खिलाड़ियों में से छह को बरकरार रखा गया है जिनमें जयसवाल, तिलक, रवि बिस्नोई, अरंशदीप सिंह, मुकेश कुमार और अवेश खान शामिल हैं। इंडियन प्रीमियर लीग में अपनी पावर-हिटिंग और फिनिशिंग क्षमताओं का प्रदर्शन करने वाले रिंकू सिंह को पहली बार टीम में शामिल किया गया है, जबकि जितेश शर्मा वेस्टइंडीज दौरे से बाहर होने के बाद टी20 टीम में लौट आए हैं। प्रभसिमरन सिंह टीम में दूसरा विकेटकीपिंग विकल्प हैं।

वाशिंगटन सुंदर और राहुल त्रिपाठी की भी टी20 टीम में वापसी हुई है। इसके साथ ही 2020 में भारत के लिये खेलने वाले ऑलराउंडर शिवम दुबे की भी वापसी हुयी है। इनके अलावा शाहबाज अहमद और शिवम मावी भी प्रतियोगिता के लिए नामित टीम में शामिल हैं। यश ठाकुर, साई किशोर, साई सुदर्शन के अलावा कैप्ड खिलाड़ी वेंकटेश अय्यर और दीपक हुडा रिजर्व खिलाड़ियों के तौर पर रखे गये हैं।

आईसीसी रिव्यू के हालिया एपिसोड में बोलते हुए, रिंकी पॉटिंग ने इंडियन प्रीमियर लीग में उनके प्रभावशाली प्रदर्शन के बाद जयसवाल और गायकवाड़ दोनों की प्रशंसा की। पॉटिंग ने कहा जयसवाल का आईपीएल कुछ खास था। उन्होंने बस एक स्थिच फिक्त किया और रातों-रात सुपरस्टार बन गए। हर कोई जानता था कि वह एक प्रतिभाशाली युवा खिलाड़ी है, लेकिन इस साल के

आईपीएल में मैंने जो देखा, उसमें हर तरह की प्रतिभा है। मैं रिकॉर्ड पर कह रहा हूँ कि मुझे लगता है कि (स्तुराज) गायकवाड़ (जायसवाल के समान) है। मुझे लगता है कि वह अगले कुछ वर्षों में वास्तव में एक बहुत ही गंभीर टेस्ट मैच खिलाड़ी या सभी प्रारूपों के खिलाड़ी हो सकते हैं। टीम: स्तुराज गायकवाड़ (कप्तान), यशस्वी जयसवाल, राहुल त्रिपाठी, तिलक वर्मा, रिंकू सिंह, जितेश शर्मा (विकेटकीपर), वाशिंगटन सुंदर, शाहबाज अहमद, रवि बिस्नोई, अवेश खान, अरंशदीप सिंह, मुकेश कुमार, शिवम मावी, शिवम दुबे, प्रभसिमरन सिंह (विकेटकीपर)। स्टैडबाय सूची: यश ठाकुर, साई किशोर, वेंकटेश अय्यर, दीपक हुडा, साई सुदर्शन।

## कार्यालय पंचायत समिति मालपुरा-टोंक

क्रमांक-पसमा/लेखा/2023-24/1961 दिनांक-13.07.2023

**निविदा सूचना संख्या 02 से 05/2023-24**

पंचायत समिति क्षेत्र मालपुरा एवं अधीनस्था 38 ग्राम पंचायतों में वित्तीय वर्ष 2023-24 हेतु निम्नांकित कार्यों हेतु पंजीकृत फर्म/पंजीकृत सक्षम श्रेणी के संवेदकों/अधीकृत विक्रेताओं/उत्पादकों से ई निविदाएं/मुहरबन्द निविदाएं आमंत्रित की जाती हैं। निविदा सबन्धी विस्तृत जानकारी [www.sppp.rajasthan.gov.in](http://www.sppp.rajasthan.gov.in) एवं [www.eproc.rajasthan.gov.in](http://www.eproc.rajasthan.gov.in) अथवा कार्यालय पर देखा जा सकता है।

| क्र. सं. | कार्य का नाम  | अनुमानित लागत | धरोहर राशि     | निविदा शुल्क | प्रोसेसिंग शुल्क | निविदा प्रपत्र डाउनलोड/ अपलोड/ प्राप्त करने की तिथि एवं समय | निविदा प्रपत्र डाउनलोड/ प्राप्त करने की अंतिम तिथि एवं समय | निविदा धरोहर राशि एवं प्रोसेसिंग शुल्क/मुहरबंद निविदा जमा करवाने की तिथि एवं समय | निविदा खोलने की तिथि एवं समय          | निविदा निविदा का प्रकार |
|----------|---|---------------|----------------|--------------|------------------|---|--|--|---------------------------------------|-------------------------|
| 1        | नवीन हैण्डपम्प एण्ड टयूबवेल स्थापना कार्य                         | 90.00 लाख     | 1.80 लाख रूपये | 1000 रूपये   | 1500 रूपये       | दिनांक 13.07.23 प्रात 10.00 बजे से                          | दिनांक 23.7.23 सायं 6.00 बजे तक                            | दिनांक 24.07.23 दोपहर 12.00 बजे तक   | दिनांक 24.07.23 मध्यान्ह 02.00 बजे से | ई निविदा                |
| 2        | राजीव गांधी सेवा केन्द्र भवनों पर सुरक्षा कार्य (39 अकुशल श्रमिक) | 38.00 लाख     | 0.76 लाख रूपये | 1000 रूपये   | 500 रूपये        | दिनांक 13.07.23 प्रात: 10.00 बजे से                         | दिनांक 23.07.23 प्रात: 6.00 बजे तक                         | दिनांक 24.07.23 दोपहर 12.00 बजे तक   | दिनांक 24.07.23 मध्यान्ह 02.00 बजे से | ई निविदा                |
| 3        | कार्यालय में आयकर रिटर्न एवं जीएसटी रिटर्न सबन्धी कार्य           | 2.00 लाख      | 0.04 लाख रूपये | 500 रूपये    | --               | दिनांक 13.07.23 प्रात 10.00 बजे से                          | दिनांक 19.07.23 सायं 5.00 बजे तक                           | दिनांक 20.07.23 दोपहर 12.00 बजे तक   | दिनांक 20.07.23 मध्यान्ह 02.00 बजे से | मुहरबंद निविदा          |
| 4        | कार्यालय में उच्च कुशल कम्प्यूटर ऑपरटर विथ मशीन (4)               | 5.00 लाख      | 0.10 लाख रूपये | 500 रूपये    | --               | दिनांक 13.07.23 प्रात 10.00 बजे से                          | दिनांक 19.07.23 सायं 6.00 बजे तक                           | दिनांक 20.07.23 दोपहर 12.00 बजे तक   | दिनांक 20.07.23 मध्यान्ह 02.00 बजे से | मुहरबंद निविदा          |

NIB code-ZTN2324A0219 TO ZTN2324A0222  
UBN Code-ZTN2324SLOB00321, ZTN2324SLRC00320, ZTN2324SSRL00318, ZTN2324SSRL00319

विकास अधिकारी  
पंचायत समिति मालपुरा